

అథ సంకల్పః

అఖిలాండకోటిబ్రహ్మాండనాయకస్య వద్మావతీజానేః
శ్రీవేంకటేశ్వరపరబ్రహ్మణః రూపాంతరభూతస్య శ్రీరామచంద్రప్రభోః
దాసస్య కార్యనిర్వాహకస్య చ శ్రీమదాంజనేయస్వామినః ప్రసాదేన ఆస్మిన్
సర్వజగదుపద్రవకాలే ప్రపంచశాంత్యర్థం, అపి చ కరోనా నామక
నూతనవ్యాధి-ప్రభావజనితానాం నానావిధానాం సామాజిక-ఆర్థిక-
రాజకీయాది సర్వోపద్రవాణాం నివారణాయ తిరుమల తిరుపతి
దేవస్థానేన నిరుహ్యమాణానాం జపహెలూమపారాయణప్రవచనాది-
రూపాణాం నానావిదానాం వేదోక్తకార్యక్రమాణాం, అపి చ సామాజిక-
వైద్యకీయ-ఆర్థికసహాయాదిరూపాణాం బహుప్రకారాణాం సేవా-
కార్యక్రమాణాం చ ఇతోధిక వీర్యవత్తాసిద్ధ్యర్థం పూర్వోక్త తత్తత్సేవా-
రూపకర్తృణాం తన్నిర్వాహకాణాం తత్పురిపోషకాణాం చ సర్వేషాం
శ్రీవేంకటేశ్వరానుగ్రహేణ ఇతోధిక శుభసంపత్సమృద్ధ్యర్థం, అపి చ
తత్తత్సేవాకార్యక్రమ ద్వారా సర్వప్రపంచస్య, విశిష్య భారతదేశస్య
ఉత్తరోత్తర శుభసంపత్సమృద్ధ్యర్థం, భారతదేశస్య శత్రుదురాక్రమణ
ఆర్థికమాంద్యప్రజాకల్లోలాది సర్వపీడానివృత్త్యర్థం, విశేషతః ఏతాదృశ
జగత్కళ్యాణకరకార్యక్రమనిర్వహణశీలస్య శ్రీమత్తిరుమల తిరుపతి
దేవస్థానస్య ఇతోధిక సర్వతోముఖాభివృద్ధిసిద్ధ్యర్థం, ఇతోధిక
హనుత్రప్రసాదసిద్ధ్యర్థం చ అక్షరలక్షాత్మక శ్రీరామ-సీతా-హనుమన్మంత్ర-
జపతద్దశాంశతర్పణహెలూమపూర్వకం “రాఘవో విజయం దద్యాన్మమ
సీతాపతిః ప్రభుః” ఇత్యేతన్మంత్రాంతర్గత కటపయాదిసంఖ్యా-
శాస్త్రానుసారం తత్తత్సర్గసంఖ్యాపారాయణహెలూమవిధానేన వాల్మీకి-
రామాయణాంతర్గత శ్రీమత్సుందరకాండ అనుష్ఠానయజ్ఞం
ఆచార్యముఖేన అన్యోన్యసాహాయ్యేన లోకకళ్యాణార్థం కరిష్యామః.

శ్రీ శిష్యప్రార్థన

రామాయ రామభద్రాయ రామచంద్రాయ వేధసే !
రఘునాథాయ నాథాయ సీతాయాః పతయే నమః !! 1 !!

శ్రీ ఆంజనేయ ప్రార్థన

గోష్పదీకృతవారాశిం మశకీకృతరాక్షసం !
రామాయణమహామాలారత్నం వందే నిలాత్మజమ్ !! 2 !!

శ్రీ వాల్మీకి ప్రార్థన

కూజంతం రామ రామేతి మధురం మధురాక్షరమ్ !
ఆరుహ్య కవితాశాఖాం వందే వాల్మీకి కోకిలమ్ !! 3 !!

శ్రీహనుమతే నమః

అథ శ్రీ రామాయణే ఆదికావ్యే శ్రీమత్సుందరకాణ్డే

త్రయస్తింశః సర్గః

రామభద్ర మహేష్వాస రఘువీరస్యపోత్తమ !
భో దశాస్యాన్తకాఽస్మాకం రక్షాం దేహి శ్రియం చ తే !!

సోఽవతీర్య ద్రుమాత్తస్మాద్విద్రుమప్రతిమానసః ।
వినీతవేషః కృపణః ప్రణిపత్యోపసృత్య చ ॥ 33.1 ॥ (2 సార్లు)
తామబ్రవీన్మహాతేజా హనూమాన్ మారుతాత్మజః ।
శిరస్యంజలిమాధాయ సీతాం మధురయా గిరా ॥ 33.2 ॥
కా ను పద్మపలాశాక్షి క్లిష్టకాశేయవాసిని ।
ద్రుమస్య శాఖామాలమ్భ్య తిష్ఠసి త్వమనిన్దితే ॥ 33.3 ॥
కిమర్థం తవ నేత్రాభ్యాం వారి ప్రవతి శోకజమ్ ।
పుణ్డరీకపలాశాభ్యాం విప్రకీర్ణమివోదకమ్ ॥ 33.4 ॥

సురాణామసురాణాం వా నాగగన్ధర్వరక్షసామ్ ।
యక్షాణాం కిన్నరాణాం వా కా త్వం భవసి శోభనే ॥ 33.5 ॥

కా త్వం భవసి రుద్రాణాం మరుతాం వా వరాననే ।
వసూనాం వా వరారోహీ దేవతా ప్రతిభాసి మే ॥ 33.6 ॥

కిన్ను చన్ద్రమసా హీనా పతితా విబుధాలయాత్ ।
రోహిణీ జ్యోతిషాం శ్రేష్ఠా శ్రేష్ఠసర్వ గుణాన్వితా ॥ 33.7 ॥

కా త్వం భవసి కల్యాణి త్వమనిన్దితలోచనే ॥ 33.8 ॥

కోపాద్వా యది వా మోహాద్భర్తారమసితేక్షణే ।
వసిష్ఠం కోపయిత్వా త్వం నాసి కల్యాణ్యరున్దతీ ॥ 33.9 ॥

కో ను పుత్రః పితా భ్రాతా భర్తా వా తే సుమధ్యమే ।
అస్మాల్లోకాదముం లోకం గతం త్వమనుశోచసి ॥ 33.10 ॥

రోదనాదతినిఃశ్వాసాద్భూమిసంస్పర్శనాదపి ।
న త్వాం దేవీమహం మన్యే రాజ్ఞః సంజ్ఞావధారణాత్ ॥ 33.11 ॥

వ్యజ్ఞానాని చ తే యాని లక్షణాని చ లక్షయే ।
మహిషీ భూమిపాలస్య రాజకన్యాఽసి మే మతా ॥ 33.12 ॥

రావణేన జనస్థానాద్ బలాదపహృతా యది ।
సీతా త్వమసి భద్రం తే తన్మమాచక్ష్య పృచ్ఛతః ॥ 33.13 ॥

యథా హి తవ వై దైన్యం రూపం చాప్యతిమానుషమ్ ।
తపసా చాన్వితో వేషస్త్యం రామమహిషీ ధ్రువమ్ ॥ 33.14 ॥

సా తస్య వచనం శ్రుత్వా రామకీర్తనహర్షితా ।
ఉవాచ వాక్యం వైదేహీ హనుమన్తం ద్రుమాశ్రితమ్ ॥ 33.15 ॥

పృథివ్యాం రాజసింహానాం ముఖ్యస్య విదితాత్మనః ।
 స్ముషా దశరథస్యాహం శత్రుపైన్యప్రతాపినః ॥ 33.16 ॥
 దుహితా జనకస్యాహం వైదేహస్య మహాత్మనః ।
 సీతా చ నామ నామ్నాఽహం భార్యా రామస్య ధీమతః ॥ 33.17 ॥
 సమా ద్వాదశ తత్రాహం రాఘవస్య నివేశనే ।
 భుంజానా మానుషాన్ భోగాన్ సర్వకామసమృద్ధినీ ॥ 33.18 ॥
 తత్ర త్రయోదశే వర్షే రాజ్యేనేక్ష్యాకునన్దనమ్ ।
 అభిషేచయితుం రాజా సోపాధ్యాయః ప్రచక్రమే ॥ 33.19 ॥
 తస్మిన్ సంభ్రయమాణే తు రాఘవస్యాభిషేచనే ।
 కైకేయీ నామ భర్తారం దేవీ వచనమబ్రవీత్ ॥ 33.20 ॥
 న పిబేయం న ఖాదేయం ప్రత్యహం మమ భోజనమ్ ।
 ఏష మే జీవితస్యాన్తో రామో యద్యభిషిచ్యతే ॥ 33.21 ॥
 యత్తదుక్తం త్వయా వాక్యం ప్రీత్యా నృపతి సత్తమ ।
 తచ్చేన్న వితథం కార్యం వనం గచ్ఛతు రాఘవః ॥ 33.22 ॥
 స రాజా సత్యవాగ్ దేవ్యా వరదానమనుస్మరన్ ।
 ముమోహా వచనం శ్రుత్వా కైకేయ్యాః క్రూరమప్రియమ్ ॥ 33.23 ॥
 తతస్తు స్థవిరో రాజా సత్యే ధర్మే వ్యవస్థితః ॥
 జ్యేష్ఠం యశస్వినం పుత్రం రుదన్ రాజ్యమయాచత ॥ 33.24 ॥
 స పితుర్వచనం శ్రీమానభిషేకాత్ పరం ప్రియమ్ ।
 మనసా పూర్వమాసాద్య వాచా ప్రతిగృహీతవాన్ ॥ 33.25 ॥
 దద్యాన్న ప్రతిగృహ్ణీయాన్న బ్రూయాత్ కించిదప్రియమ్ ।
 అపి జీవితహేతోర్వా రామః సత్యపరాక్రమః ॥ 33.26 ॥

స విహాయోత్తరీయాణి మహార్థాణి మహాయశాః ।
 విస్మజ్య మనసా రాజ్యం జనన్వై మాం సమాదిశత్ ॥ 33.27 ॥
 సాఽహం తస్యాగ్రతస్తూర్ణం ప్రస్థితా వనచారిణీ ।
 న హి మే తేన హీనాయా వాసః స్వర్గేఽపి రోచతే ॥ 33.28 ॥
 ప్రాగేవ తు మహాభాగః సామిత్రిర్మిత్రనన్దనః ।
 పూర్వజస్యానుయాత్రార్థే ద్రుమచీరైరలంకృతః ॥ 33.29 ॥
 తే వయం భర్తురాదేశం బహుమాన్య దృఢవ్రతాః ।
 ప్రవిష్టాః స్మ పురాఽదృష్టం వనం గమ్భీరదర్శనమ్ ॥ 33.30 ॥
 వసతో దణ్డకారణ్యే తస్యాహమమితౌజసః ।
 రక్షసాఽపహృతా భార్యా రావణేన దురాత్మనా ॥ 33.31 ॥
 ద్వా మాసా తేన మే కాలో జీవితానుగ్రహః కృతః ।
 ఊర్ష్యం ద్వాభ్యాం తు మాసాభ్యాం తతస్తక్ష్యామి జీవితమ్ ॥ 33.32 ॥
 (2 సార్లు)

రామభద్ర మహేష్వాస రఘువీరన్యపోత్తమ !
 భో దశాస్యాన్తకాఽస్మాకం రక్షాం దేహి శ్రియం చ తే !!
ఇత్యార్షే శ్రీ రామాయణే ఆదికావ్యే శ్రీమత్సుందరకాణ్డే
త్రయస్తింశః సర్గః

అథ శ్రీ రామాయణే ఆదికావ్యే శ్రీమత్సుందరకాణ్డే
చతుస్తింశః సర్గః
 రామభద్ర మహేష్వాస రఘువీరన్యపోత్తమ !
 భో దశాస్యాన్తకాఽస్మాకం రక్షాం దేహి శ్రియం చ తే !!

తస్యాస్తద్వచనం శ్రుత్వా హనూమాన్ హరియూథపః ।
 దుఃఖాద్దుఃఖాభిభూతాయాః సాన్వ్యముత్తరమబ్రవీత్ ॥ 34.1 ॥ (2 సార్లు)
 అహం రామస్య సన్దేశాద్దేవి దూతస్తవాగతః ।
 వైదేహి కుశలీ రామస్త్వాం చ కౌశలమబ్రవీత్ ॥ 34.2 ॥
 యో బ్రాహ్మమస్త్రం వేదాశ్చ వేద వేదవిదాం వరః ।
 స త్వాం దాశరథీ రామో దేవి కౌశలమబ్రవీత్ ॥ 34.3 ॥
 లక్ష్మణశ్చ మహాతేజా భర్తుస్తేఽనుచరః ప్రియః ।
 కృతవాన్ శోకసన్తప్తః శిరసా తేఽభివాదనమ్ ॥ 34.4 ॥
 సా తయోః కుశలం దేవీ నిశమ్య నరసింహయోః ।
 ప్రీతిసంహృష్టసర్వాంగీ హనుమన్తమథాబ్రవీత్ ॥ 34.5 ॥
 కల్యాణీ బత గాఢేయం తౌకికీ ప్రతిభాతి మా ।
 ఏతి జీవన్తమానన్దో నరం వర్షశతాదపి ॥ 34.6 ॥
 తయా సమాగతే తస్మిన్ ప్రీతిరుత్పాదితాఽద్భుతా ।
 పరస్పరేణ చాలాపం విశ్వస్త్వౌ తౌ ప్రచక్రతుః ॥ 34.7 ॥
 తస్యాస్తద్వచనం శ్రుత్వా హనూమాన్ హరియూథపః ।
 సీతాయాః శోకదీనాయాః సమీపముపచక్రమే ॥ 34.8 ॥
 యథా యథా సమీపం స హనూమానుపసర్పతి ।
 తథా తథా రావణం సా తం సీతా పరిశంకతే ॥ 34.9 ॥
 అహో ధిగ్ దుష్కృతమిదం కథితం హి యదస్య మే ।
 రూపాన్తరముపాగమ్య స ఏవాయం హి రావణః ॥ 34.10 ॥
 తామశోకస్య శాఖాం సా విముక్త్యా శోకకర్చితా ।
 తస్యామేవానవద్యాంగీ ధరణ్యాం సముపావిశత్ ॥ 34.11 ॥

హనుమానపి దుఃఖార్తాం తాం దృష్ట్వా భయమోహితామ్ ।
 అవన్లత మహాబాహుస్తతస్తాం జనకాత్మజామ్ ।
 సా చైనం భయవిత్రస్తా భూయో నైవాభ్యుదైక్షత ॥ 34.12 ॥
 తం దృష్ట్వా వన్లమానం తు సీతా శశినిభాననా ।
 అబ్రవీద్దీర్ఘముచ్ఛ్వాస్య వానరం మధురస్వరా ॥ 34.13 ॥
 మాయాం ప్రవిష్టో మాయావీ యది త్వం రావణః స్వయమ్ ।
 ఉత్పాదయసి మే భూయః సన్తాపం తన్న శోభనమ్ ॥ 34.14 ॥
 స్వం పరిత్యజ్య రూపం యః పరివ్రాజకరూపధృత్ ।
 జనస్థానే మయా దృష్టస్త్వం స ఏవాసి రావణః ॥ 34.15 ॥
 ఉపవాసకృశాం దీనాం కామరూప నిశాచర ।
 సన్తాపయసి మాం భూయః సన్తప్తాం తన్న శోభనమ్ ॥ 34.16 ॥
 అథవా నైతదేవం హి యన్మయా పరిశంకితమ్ ।
 మనసో హి మమ ప్రీతిరుత్పన్నా తవ దర్శనాత్ ॥ 34.17 ॥
 యది రామస్య దూతస్త్వమాగతో భద్రమస్తు తే ।
 పృచ్ఛామి త్వాం హరిశ్రేష్ఠ ప్రియా రామకథా హి మే ।
 గుణాన్ రామస్య కథయ ప్రీయస్య మమ వానర ॥ 34.18 ॥
 చిత్తం హరసి మే సౌమ్య నదీకూలం యథా రయః ॥ 34.19 ॥
 అహో స్వప్నస్య సుఖతా యాఽహమేవం చిరాహృతా ।
 ప్రేషితం నామ పశ్యామి రాఘవేణ వనౌకసమ్ ॥ 34.20 ॥
 స్వప్నేఽపి యద్యహం వీరం రాఘవం సహ లక్ష్మణమ్ ।
 పశ్యేయం నావసీదేయం స్వప్నోఽపి మమ మత్సరీ ॥ 34.21 ॥

నాహం స్వప్నమిమం మన్యే స్వప్నే దృష్ట్వా హి వానరమ్ ।
 న శక్యోఽభ్యుదయః ప్రాప్తుం ప్రాప్తశ్చాభ్యుదయో మమ ॥ 34.22 ॥
 కిన్ను స్యాచ్చిత్తమోహోఽయం భవేద్వాతగతిస్త్వియమ్ ।
 ఉన్నాదజో వికారో వా స్యాదియం మృగతృష్ణికా ॥ 34.23 ॥
 అథవా నాయమున్నాదో మోహోఽపున్నాద లక్షణః ।
 సంబుద్ధ్యే చాహమాత్మానమిమం చాపి వనౌకసమ్ ॥ 34.24 ॥
 ఇత్యేవం బహుధా సీతా సంప్రధార్య బలాబలమ్ ।
 రక్షసాం కామరూపత్వాన్మేనే తం రాక్షసాధిపమ్ ॥ 34.25 ॥
 ఏతాం బుద్ధిం తదా కృత్వా సీతా సా తనుమధ్యమా ।
 న ప్రతివ్యాజహారాథ వానరం జనకాత్మజా ॥ 34.26 ॥
 సీతాయాశ్చిన్వితం బుద్ధ్వా హనూమాన్ మారుతాత్మజః ।
 శ్రోత్రానుకూలైర్వచనైస్తదా తాం సప్రసృహర్షయత్ ॥ 34.27 ॥
 ఆదిత్య ఇవ తేజస్వీ లోకకాంతః శశీ యథా ।
 రాజా సర్వస్య లోకస్య దేవో వైశ్రవణో యథా ।
 విక్రమేణోపపన్నశ్చ యథా విష్ణుర్మహాయశాః ॥ 34.28 ॥
 సత్యవాదీ మధురవాగ్ దేవో వాచస్పతిర్యథా ।
 రూపవాన్ సుభగః శ్రీమాన్ కన్దర్ప ఇవ మూర్తిమాన్ ॥ 34.29 ॥
 స్థానక్రోధః ప్రహర్తా చ శ్రేష్ఠో లోకే మహారథః ॥ 34.30 ॥
 బాహుచ్ఛాయామవష్టబ్ధో యస్య లోకో మహాత్మనః ॥ 34.31 ॥
 అపకృష్ట్యాశ్రమపదాన్ప్రగరూపేణ రాఘవమ్ ।
 శూన్యే యేనాపనీతాఽసి తస్య ద్రక్ష్యసి యత్ఫలమ్ ॥ 34.32 ॥

న చిరాద్రావణం సంఖ్యే యో వధిష్యతి వీర్యవాన్ ।
 రోషప్రముఖైరిషుభిర్జ్వలద్భిరివ పావకైః ॥ 34.33 ॥
 తేనాహం ప్రేషితో దూతస్త్వత్సకాశమిహాగతః ।
 త్వద్వియోగేన దుఃఖార్తః స త్వాం కౌశలమబ్రవీత్ ॥ 34.34 ॥
 లక్ష్మణశ్చ మహాతేజాః సుమిత్రానన్దవర్ధనః ।
 అభివాద్య మహాబాహుః స త్వాం కౌశలమబ్రవీత్ ॥ 34.35 ॥
 రామస్య చ సఖా దేవి సుగ్రీవో నామ వానరః ।
 రాజా వానరముఖ్యానాం స త్వాం కౌశలమబ్రవీత్ ॥ 34.36 ॥
 నిత్యం స్మరతి రామస్త్వాం ససుగ్రీవః సలక్ష్మణః ।
 దిష్ట్వా జీవసి వైదేహి రాక్షసీవశమాగతా ॥ 34.37 ॥
 న చిరాద్ద్రక్ష్యసే రామం లక్ష్మణం చ మహాబలమ్ ।
 మధ్యే వానరకోటీనాం సుగ్రీవం చామితౌజసమ్ ॥ 34.38 ॥
 అహం సుగ్రీవసచివో హనుమాన్నామ వానరః ।
 ప్రవిష్టో నగరీం లంకాం లంఘయిత్వా మహోదధిమ్ ॥ 34.39 ॥
 కృత్వా మూర్ధ్ని పదన్యాసం రావణస్య దురాత్మనః ।
 త్వాం ద్రష్టుముపయాతోఽహం సమాశ్రిత్య పరాక్రమమ్ ॥ 34.40 ॥
 నాహమస్మి తథా దేవి యథా మామవగచ్ఛసి ।
 విశంకా త్యజ్యతామేషా శ్రద్ధత్స్వ వదతో మమ ॥ 34.41 ॥ (2 సార్లు)

రామభద్ర మహేష్వాస రఘువీరనృపోత్తమ !
 భో దశాస్యాన్తకాఽస్మాకం రక్షాం దేహి శ్రియం చ తే !!
ఇత్యార్షే శ్రీ రామాయణే ఆదికాండే శ్రీమత్సుందరకాండే
చతుస్త్రింశః సర్గః

అథ శ్రీ రామాయణే ఆదికావ్యే శ్రీమత్సుందరకాణ్డే

పంచత్రింశః సర్గః

రామభద్ర మహేష్వాస రఘువీరనృపోత్తమ !

భో దశస్యాన్తకాఽస్మాకం రక్షాం దేహి శ్రియం చ తే !!

తాం తు రామకథాం శ్రుత్వా వైదేహీ వానరర్షభాత్ ।

ఉవాచ వచనం సాన్త్యమిదం మధురయా గిరా ॥ 35.1 ॥ (2 సార్లు)

క్వ తే రామేణ సంసర్గః కథం జానాసి లక్ష్మణమ్ ।

వానరాణాం నరాణాం చ కథమాసీత్ సమాగమః ॥ 35.2 ॥

యాని రామస్య లింగాని లక్ష్మణస్య చ వానర ।

తాని భూయః సమాచక్ష్య న మాం శోకః సమావిశేత్ ॥ 35.3 ॥

కీదృశం తస్య సంస్థానం రూపం రామస్య కీదృశమ్ ।

కథమూరూ కథం బాహూ లక్ష్మణస్య చ శంస మే ॥ 35.4 ॥

ఏవముక్తస్తు వైదేహ్యో హనుమాన్ మారుతాత్మజః ।

తతో రామం యథా తత్ప్రమాఖ్యాతుముపచక్రమే ॥ 35.5 ॥

జానన్తి బత దిష్ట్యా మాం వైదేహి పరిపృచ్ఛసి ।

భర్తుః కమలపత్రాక్షి సంస్థానం లక్ష్మణస్య చ ॥ 35.6 ॥

యాని రామస్య చిహ్నాని లక్ష్మణస్య చ యాని వై ।

లక్ష్మితాని విశాలాక్షి వదతః శృణు తాని మే ॥ 35.7 ॥

రామః కమలపత్రాక్షః సర్వసత్త్వమనోహరః ।

రూపదాక్షిణ్యసంపన్నః ప్రసూతో జనకాత్మజే ॥ 35.8 ॥

తేజసాఽఽ దిత్యసంకాశః క్షమయా పృథివీసమః ।

బృహస్పతిసమో బుద్ధ్యా యశసా వాసవోపమః ॥ 35.9 ॥

రక్షితా జీవలోకస్య స్వజనస్వాభిరక్షితా ।

రక్షితా స్వస్య వృత్తస్య ధర్మస్య చ పరస్తపః ॥ 35.10 ॥

రామో భామిని లోకస్య చాతుర్వర్ణ్యస్య రక్షితా ।

మర్యాదానాం చ లోకస్య కర్తా కారయితా చ సః ॥ 35.11 ॥

అర్చిష్మానర్చితోఽత్యర్థం బ్రహ్మచర్యవ్రతే స్థితః ।

సాధూనాముపకారజ్ఞః ప్రచారజ్ఞశ్చ కర్మణామ్ ॥ 35.12 ॥

రాజవిద్యావినీతశ్చ బ్రాహ్మణానాముపాసితా ।

శ్రుతవాన్ శీలసంపన్నో వినీతశ్చ పరస్తపః ॥ 35.13 ॥

యజుర్వేదవినీతశ్చ వేదవిద్భిః సుపూజితః ।

ధనుర్వేదే చ వేదేషు వేదాజ్ఞేషు చ నిస్థితః ॥ 35.14 ॥

విపులాంసో మహాబాహుః కమ్బుగ్రీవః శుభాననః ।

గూఢజత్రుః సుతామ్రాక్షో రామో దేవి జనైః శ్రుతః ॥ 35.15 ॥

దున్దుభిస్వన నిర్ఘోషః స్నిగ్ధవర్ణః ప్రతాపవాన్ ।

సమః సమవిభక్తాజ్ఞో వర్ణం శ్యామం సమాశ్రితః ॥ 35.16 ॥

త్రిస్థిరస్త్రిప్రలమ్బశ్చ త్రిసమస్త్రిషు చోన్నతః ।

త్రితామ్రస్త్రిషు చ స్నిగ్ధో గమ్భీరస్త్రిషు నిత్యశః ॥ 35.17 ॥

త్రివలీవాంస్త్రివనతశ్చతుర్వ్యఙ్గస్త్రిశీర్షవాన్ ।

చతుష్కలశ్చతుర్లెఖశ్చతుష్కిష్కశ్చతుఃసమః ॥ 35.18 ॥

చతుర్దశసమద్వస్త్యశ్చతుర్దంష్ట్రశ్చతుర్గతిః ।
 మహోష్ఠహనునాసశ్చ పశ్చస్నిగ్ధోఽష్టవంశవాన్ ॥ 35.19 ॥
 దశపద్మో దశబృహత్ త్రిభిర్వ్యాప్తో ద్విశుక్లవాన్ ।
 షడున్నతో నవతనుస్త్రిభిర్వ్యాప్నోతి రాఘవః ॥ 35.20 ॥
 సత్యధర్మపరః శ్రీమాన్ సంగ్రహానుగ్రహే రతః ।
 దేశకాలవిభాగజ్ఞః సర్వలోకప్రియంవదః ॥ 35.21 ॥
 భ్రాతా చ తస్య ద్వైమాత్రః సౌమిత్రిరపరాజితః ।
 అనురాగేణ రూపేణ గుణైశ్చైవ తథావిధః ॥ 35.22 ॥
 తావుభౌ నరశార్దూలౌ త్వద్దర్శనసముత్సుకౌ ।
 విచిన్యన్తౌ మహీం కృత్వామస్మాభిరభిసన్గతౌ ॥ 35.23 ॥
 త్యామేవ మార్గమాణౌ తౌ విచరన్తౌ వసున్ధరామ్ ।
 దదర్శతుర్ముగపతిం పూర్వజేనావరోపితమ్ ॥ 35.24 ॥
 ఋశ్యమూకస్య పృష్ఠే తు బహుపాదపసంకులే ।
 భ్రాతుర్భయార్తమాసీనం సుగ్రీవం ప్రియదర్శనమ్ ॥ 35.25 ॥
 వయం తు హారిరాజం తం సుగ్రీవం సత్యసంగరమ్ ।
 పరిచర్యాస్మహే రాజ్యాత్ పూర్వజేనావరోపితమ్ ॥ 35.26 ॥
 తతస్తా చీరవసనౌ ధనుఃప్రవరపాణినౌ ।
 ఋశ్యమూకస్య శైలస్య రమ్యం దేశముపాగతౌ ॥ 35.27 ॥
 స తౌ దృష్ట్వా నరవ్యాఘ్రౌ ధన్వినౌ వానరర్షభః ।
 అవఘ్నతో గిరేస్తస్య శిఖరం భయమోహితః ॥ 35.28 ॥

తతః స శిఖరే తస్మిన్ వానరేన్ద్రో వ్యవస్థితః ।
 తయోః సమీపం మామేవ ప్రేషయామాస సత్వరమ్ ॥ 35.29 ॥
 తావహం పురుషవ్యాఘ్రౌ సుగ్రీవవచనాత్ ప్రభూ ।
 రూపలక్షణసంపున్నౌ కృతాంజలిరుపస్థితః ॥ 35.30 ॥
 తౌ పరిజ్ఞాత తత్త్వార్థౌ మయా ప్రీతిసమన్వితౌ ।
 పృష్ఠమారోప్య తం దేశం ప్రాపితౌ పురుషర్షభౌ ॥ 35.31 ॥
 నివేదితౌ చ తత్త్యేన సుగ్రీవాయ మహాత్మనే ।
 తయోరన్యోన్యసంలాపాద్భృశం ప్రీతిరజాయత ॥ 35.32 ॥
 తతస్తా ప్రీతిసంపున్నౌ హరిశ్చరనరేశ్వరౌ ।
 పరస్పరకృతాశ్వాసౌ కథయా పూర్వవృత్తయా ॥ 35.33 ॥
 తతః స సాస్త్యయామాస సుగ్రీవం లక్షణాగ్రజః ।
 ప్రీహేతోర్వాలినీ భ్రాత్రా నిరస్తమురుతేజసా ॥ 35.34 ॥
 తతస్త్వన్నాశజం శోకం రామస్యాక్లిష్టకర్మణః ।
 లక్షణో వానరేన్ద్రాయ సుగ్రీవాయ న్యవేదయత్ ॥ 35.35 ॥
 స శ్రుత్వా వానరేన్ద్రస్తు లక్షణేనేరితం వచః ।
 తదాఽఽసీన్నిఘ్నభోఽత్యర్థం గ్రహగ్రస్త ఇవాంశుమాన్ ॥ 35.36 ॥
 తతస్త్వద్గ్రత్రశోభీని రక్షసా హ్రియమాణయా ।
 యాన్యాభరణజాలాని పాతితాని మహీతలే ॥ 35.37 ॥
 తాని సర్వాణి రామాయ ఆనీయ హరియూథపాః ।
 సంహృష్టౌ దర్శయామాసుర్గతిం తు న విదుస్తవ ॥ 35.38 ॥

తాని రామాయ దత్తాని మయైవోపహృతాని చ ।
 స్వనవన్త్యవకీర్ణాని తస్మిన్ విగతచేతసి ॥ 35.39 ॥
 తాన్యజ్కే దర్శనీయాని కృత్వా బహువిధం తవ ।
 తేన దేవప్రకాశేన దేవేన పరిదేవితమ్ ॥ 35.40 ॥
 పశ్యతస్తాని రుదతస్తామ్యతశ్చ పునః పునః ।
 ప్రాదీపయన్ దాశరథేస్తాని శోకహుతాశనమ్ ॥ 35.41 ॥
 శయితం చ చిరం తేన దుఃఖార్తేన మహాత్మనా ।
 మయాఽపి వివిధైర్వాక్యైః కృచ్ఛాదుత్థాపితః పునః ॥ 35.42 ॥
 తాని దృష్ట్వా మహాబాహుర్దర్శయిత్వా ముహుర్ముహుః ।
 రాఘవః సహసామిత్రః సుగ్రీవే సంన్యవేదయత్ ॥ 35.43 ॥
 స తవాదర్శనాదార్యే రాఘవః పరితప్యతే ।
 మహతా జ్వలతా నిత్యమగ్ని నేవాగ్నిపర్వతః ॥ 35.44 ॥
 త్వత్కృతే తమనిద్రా చ శోకశ్చింతా చ రాఘవమ్ ।
 తాపయన్తి మహాత్మానమగ్న్యూగారమివాగ్నయః ॥ 35.45 ॥
 తవాదర్శనశోకేన రాఘవః ప్రవిచాల్యతే ।
 మహతా భూమికమ్పేన మహానివ శిలోచ్ఛయః ॥ 35.46 ॥
 కాననాని సురమ్యాణి నదీః ప్రప్రవణాని చ ।
 చరన్న్ రతిమాప్నోతి త్వామపశ్యన్న్ ప్రాతృజే ॥ 35.47 ॥
 స త్వాం మనుజశార్దూలః క్షిప్రం ప్రాప్స్యతి రాఘవః ।
 సమిత్రబాన్ధవం హత్వా రావణం జనకాత్మజే ॥ 35.48 ॥

సహితౌ రామసుగ్రీవాపుభావకురుతాం తదా ।
 సమయం వాలినం హన్తుం తవ చాన్వేషణం తథా ॥ 35.49 ॥
 తతస్తాభ్యాం కుమారాభ్యాం వీరాభ్యాం స హరీశ్వరః ।
 కిష్కిన్దాం సముసాగమ్య వాలీ యుద్ధే నిసాతితః ॥ 35.50 ॥
 తతో నిహత్య తరసా రామో వాలినమాహవే ।
 సర్వర్క్షహరిసంఘానాం సుగ్రీవమకరోత్ పతిమ్ ॥ 35.51 ॥
 రామసుగ్రీవయోరైక్యం దేవ్యేవం సమజాయత ।
 హనుమన్తం చ మాం విద్ధి తయోర్దూతమిహాగతమ్ ॥ 35.52 ॥
 స్వరాజ్యం ప్రాప్య సుగ్రీవః సమానీయ హరీశ్వరాన్ ।
 త్వదర్థం ప్రేషయామాస దిశో దశ మహాబలాన్ ॥ 35.53 ॥
 ఆదిష్టా వానరేన్ద్రేణ సుగ్రీవేణ మహాజసా ।
 అద్రిరాజ ప్రతీకాశాః సర్వతః ప్రస్థితా మహీమ్ ॥ 35.54 ॥
 తతస్తే మార్గమాణా వై సుగ్రీవవచనాతురాః ।
 చరన్తి వసుధాం కృత్వాం వయ మన్యే చ వానరాః ॥ 35.55 ॥
 అంగదో నామ లక్ష్మీవాన్ వాలిసూనుర్మహాబలః ।
 ప్రస్థితః కపిశార్దూలస్త్రిభాగబలసంవృతః ॥ 35.56 ॥
 తేషాం నో విప్రనష్టానాం విన్ద్యే పర్వతసత్తమే ।
 భృశం శోకపరీతానామహోరాత్రగణా గతాః ॥ 35.57 ॥
 తే వయం కార్యనైరాశ్యాత్ కాలస్యాతిక్రమేణ చ ।
 భయాచ్ఛ కపిరాజస్య ప్రాణాంస్త్యక్తుం వ్యవస్థితాః ॥ 35.58 ॥

విచిత్ర వనదుర్గాణి గిరిప్రవ్రవణాని చ ।
 అనాసాద్య పదం దేవ్యాః ప్రాణాంస్త్యక్తుం సముద్యతాః ॥ 35.59 ॥
 దృష్ట్వా ప్రాయోపవిష్టాంశ్చ సర్వాన్ వానరపుంగవాన్ ।
 భృశం శోకార్ణవే మగ్నః పర్యదేవయదంగదః ॥ 35.60 ॥
 తవ నాశం చ వైదేహి వాలినశ్చ వధం తథా ।
 ప్రాయోపవేశమస్మాకం మరణం చ జటాయుషః ॥ 35.61 ॥
 తేషాం నః స్వామిసన్దేశాన్నిరాశానాం ముమూర్షతామ్ ।
 కార్యహేతో రివాయాతః శకునిర్వీర్యవాన్ మహాన్ ॥ 35.62 ॥
 గృధ్రరాజస్య సోదర్యః సమ్ప్రాతిర్నామ గృధ్రరాట్ ।
 శ్రుత్వా భ్రాతృవధం కోపాదిదం వచనమబ్రవీత్ ॥ 35.63 ॥
 యవీయాన్ కేన మే భ్రాతా హతః క్వ చ నిపాతితః ।
 ఏతదాఖ్యాతుమిచ్ఛామి భవద్భిర్వాసరోత్తమాః ॥ 35.64 ॥
 అంగదోఽకథయత్తస్య జనస్థానే మహద్వధమ్ ।
 రక్షసా భీమరూపేణ త్వాముద్దిశ్య యథాతథమ్ ॥ 35.65 ॥
 జటాయుషో వధం శ్రుత్వా దుఃఖితః సోఽరుణాత్మజః ।
 త్వాం శశంస వరారోహే వసన్తిం రావణాలయే ॥ 35.66 ॥
 తస్య తద్వచనం శ్రుత్వా సమ్ప్రాతేః ప్రీతివర్ధనమ్ ।
 అంగదప్రముఖాస్తూర్ణం తతః సంప్రస్థితా వయమ్ ॥ 35.67 ॥
 విన్ధ్యాదుత్థాయ సంప్రాప్తాః సాగరస్యాస్తముత్తరమ్ ।
 త్వద్దర్శనకృతోత్సాహ హృష్టాస్తుష్టాః ప్లవంగమాః ॥ 35.68 ॥

అంగదప్రముఖాః సర్వే వేలోపాస్తముపస్థితాః ।
 చింతాం జగ్ముః పునర్భితాస్త్యద్దర్శనసముత్సృకాః ॥ 35.69 ॥
 తథాఽహం హరిసైన్యస్య సాగరం ప్రేక్ష్య సీదతః ।
 వ్యవధూయ భయం తీవ్రం యోజనానాం శతం ప్లుతః ॥ 35.70 ॥
 లంకా చాపి మయా రాత్రౌ ప్రవిష్టా రాక్షసాకులా ।
 రావణశ్చ మయా దృష్టస్త్వం చ శోకపరిప్లుతా ॥ 35.71 ॥
 ఏతత్తే సర్వమాఖ్యాతం యథావృత్తమనిన్దితే ।
 అభిభాషస్వ మాం దేవి దూతో దాశరథేరహమ్ ॥ 35.72 ॥
 తం మాం రామకృతోద్యోగం త్వన్నిమిత్తమిహోగతమ్ ।
 సుగ్రీవ సచివం దేవి బుధ్యస్వ పవనాత్మజమ్ ॥ 35.73 ॥
 కుశలీ తవ కాకుత్స్థః సర్వశస్త్రభృతాం వరః ।
 గురోరారాధనే యుక్తో లక్షణశ్చ సులక్షణః ॥ 35.74 ॥
 తస్య వీర్యవతో దేవి భర్తుస్తవ హితే రతః ।
 అహమేకస్తు సంప్రాప్తః సుగ్రీవవచనాదిహ ॥ 35.75 ॥
 మయేయమసహాయేన చరతా కామరూపిణా ।
 దక్షిణా దిగనుక్రాంతా త్వన్మార్గవిచయైషిణా ॥ 35.76 ॥
 దిష్ట్వాఽహం హరిసైన్యానాం త్వన్నాశమసుశోచతామ్ ।
 అపనేష్యామి సంతాపం తవాభిగమశంసనాత్ ॥ 35.77 ॥
 దిష్ట్వా హి మమ న వ్యర్థం దేవి సాగరలంఘనమ్ ।
 ప్రాస్యామ్యహమిదం దిష్ట్వా త్వద్దర్శనకృతం యశః ॥ 35.78 ॥

రాఘవశ్చ మహావీర్యః క్షీప్రం త్వామభిపత్స్యతే ।
 సమిత్రబాన్ధవం హత్వా రావణం రాక్షసాధిపమ్ ॥ 35.79 ॥
 మాల్యవాన్నామ వైదేహి గిరీణాముత్తమో గిరిః ।
 తతో గచ్ఛతి గోకర్ణం పర్వతం కేసరీ హరిః ॥ 35.80 ॥
 స చ దేవర్షిభిర్దిష్టః పితా మమ మహాకపిః ।
 తీర్థే నదీపతేః పుణ్యే శమ్భుసాదనముద్ధరత్ ॥ 35.81 ॥
 తస్యాహం హరిణః క్షేత్రే జాతో వాతేన మైథిలి ।
 హనుమానితి విఖ్యాతో లోకే స్వేనైవ కర్మణా ॥ 35.82 ॥
 విశ్వాసార్థం తు వైదేహి భర్తురుక్తా మయా గుణాః ।
 అచిరాద్ రాఘవో దేవి త్వామితో నయితాఽనఘే ॥ 35.83 ॥
 ఏవం విశ్వాసితా సీతా హేతుభిఃశోకకర్చితా ।
 ఉపపన్నైరభిజ్ఞానైర్దూతం తమవగచ్ఛతి ॥ 35.84 ॥
 అతులం చ గతా హర్షం ప్రహర్షేణ చ జానకీ ।
 నేత్రాభ్యాం వక్రపక్షుభ్యాం ముమోచానన్దజం జలమ్ ॥ 35.85 ॥
 చారు తద్వదనం తస్యాస్తామ్రశుక్లాయతేక్షణమ్ ।
 అశోభత విశాలాక్ష్యా రాహుముక్త ఇవోడురాట్ ॥ 35.86 ॥
 హనూమన్తం కపిం వ్యక్తం మన్యతే నాన్యథేతి సా ।
 అథోవాచ హనూమాన్స్తాముత్తరం ప్రియదర్శనామ్ ॥ 35.87 ॥
 ఏతత్తే సర్వమాఖ్యాతం సమాశ్వాసిహి మైథిలి ।
 కిం కరోమి కథం వా తే రోచతే ప్రతియామ్యహమ్ ॥ 35.88 ॥

హతేఽసురే సంయతి శమ్భుసాదనే
 కపిప్రవీరేణ మహర్షిచోదనాత్ ।
 తతోఽస్మి వాయుప్రభవో హి మైథిలి
 ప్రభావతస్తత్రప్రతిమశ్చ వానరః ॥ 35.89 ॥ (2 సార్లు)
 రామభద్ర మహేష్వాస రఘువీరన్యపోత్తమ !
 భో దశాస్యాన్తకాఽస్మాకం రక్షాం దేహి శ్రియం చ తే !!
ఇత్యార్షే శ్రీ రామాయణే ఆదికావ్యే శ్రీమత్సుందరకాణ్డే
పంచత్రింశః సర్గః

అథ శ్రీ రామాయణే ఆదికావ్యే శ్రీమత్సుందరకాణ్డే
షట్త్రింశః సర్గః
 రామభద్ర మహేష్వాస రఘువీరన్యపోత్తమ !
 భో దశాస్యాన్తకాఽస్మాకం రక్షాం దేహి శ్రియం చ తే !!
 భూయ ఏవ మహాతేజా హనూమాన్ మారుతాత్మజః ।
 అబ్రవీత్ ప్రశ్రితం వాక్యం సీతాప్రత్యయకారణాత్ ॥ 36.1 ॥ (2 సార్లు)
 వానరోఽహం మహాభాగే దూతో రామస్య ధీమతః ।
 రామనామాఙ్కితం చేదం పశ్య దేవ్యఙ్గులీయకమ్ ॥ 36.2 ॥
 ప్రత్యయార్థం తవనీతం తేన దత్తం మహాత్మనా ।
 సమాశ్వాసి హి భద్రం తే క్షీణదుఃఖఫలా హ్యసి ॥ 36.3 ॥
 గృహీత్వా ప్రేక్షమాణా సా భర్తుః కరవిభూషణామ్ ।
 భర్తారమివ సన్ప్రూష్టా జానకీ ముదితాఽభవత్ ॥ 36.4 ॥

చారు తద్వదనం తస్యాస్తామ్రశుక్లాయతేక్షణమ్ ।
 అశోభత విశాలాక్ష్యా రాహుముక్త ఇవోడురాట్ ॥ 36.5 ॥
 తతః సా హ్రీమతీ బాలా భర్తృసన్దేశహర్షితా ।
 పరితుష్టా ప్రియం కృత్వా ప్రశశంస మహాకపిమ్ ॥ 36.6 ॥
 విక్రాన్తస్త్వం సమర్థస్త్వం ప్రాజ్ఞస్త్వం వానరోత్తమ ।
 యేనేదం రాక్షసపదం త్వయైకేన ప్రధర్షితమ్ ॥ 36.7 ॥
 శతయోజనవిస్తీర్ణః సాగరో మకరాలయః ।
 విక్రమశ్లాఘనీయేన క్రమతా గోష్పదీకృతః ॥ 36.8 ॥
 న హి త్వాం ప్రాకృతం మన్యే వానరం వానరర్షభ ।
 యస్య తే నాస్తి సంత్రాసో రావణాన్నాపి సప్రభుమః ॥ 36.9 ॥
 అర్హసే చ కపిశ్రేష్ఠ మయా సమభిభాషితుమ్ ।
 యద్యసి ప్రేషితస్తేన రామేణ విదితాత్మనా ॥ 36.10 ॥
 ప్రేషయిష్యతి దుర్ధర్షో రామో న హ్యపరీక్షితమ్ ।
 పరాక్రమమవిజ్ఞాయ మత్సకాశం విశేషతః ॥ 36.11 ॥
 దిష్ట్యా చ కుశలీ రామో ధర్మాత్మా సత్యసగ్గరః ।
 లక్ష్మణాశ్చ మహాతేజాః సుమిత్రానన్దవర్దనః ॥ 36.12 ॥
 కుశలీ యది కాకుత్స్థః కిన్ను సాగరమేఖలామ్ ।
 మహీం దహతి కోపేన యుగాన్తాగ్నిరివోత్థితః ॥ 36.13 ॥
 అథవా శక్తిమన్తా తౌ సురాణామపి నిగ్రహే ।
 మమైవ తు న దుఃఖానామస్తి మన్యే విపర్యయః ॥ 36.14 ॥
 కచ్చిన్న వ్యథితో రామః కచ్చిన్న పరితప్యతే ।
 ఉత్తరాణి చ కార్యాణి కురుతే పురుషోత్తమః ॥ 36.15 ॥

కచ్చిన్న దీనః సమ్భ్రాన్తః కార్యేషు చ న ముహ్యతి ।
 కచ్చిత్ పురుషకార్యాణి కురుతే నృపతేః సుతః ॥ 36.16 ॥
 ద్వివిధం త్రివిధోపాయముపాయమపి సేవతే ।
 విజిగీషుః సుహృత్ కచ్చిన్మిత్రేషు చ పరన్తపః ॥ 36.17 ॥
 కచ్చిన్మిత్రాణి లభతేఽమిత్రైశ్చాప్యభిగమ్యతే ।
 కచ్చిత్ కల్యాణమిత్రశ్చ మిత్రైశ్చాపి పురస్కృతః ॥ 36.18 ॥
 కచ్చిదాశాస్తి దేవానాం ప్రసాదం పార్థివాత్మజః ।
 కచ్చిత్ పురుషకారం చ దైవం చ ప్రతిపద్యతే ॥ 36.19 ॥
 కచ్చిన్న విగతస్నేహః ప్రసాదాన్మయి రాఘవః ।
 కచ్చిన్మాం వ్యసనాదస్మానోక్ష్మయిష్యతి వానర ॥ 36.20 ॥
 సుఖానాముచితో నిత్యమసుఖానామసూచితః ।
 దుఃఖముత్తరమాసాద్య కచ్చిద్రామో న సీదతి ॥ 36.21 ॥
 కౌసల్యాయాస్తథా కచ్చిత్ సుమిత్రాయాస్తథైవ చ ।
 అభీక్షణం శూయతే కచ్చిత్ కుశలం భరతస్య చ ॥ 36.22 ॥
 మన్నిమిత్రేన మానార్హః కచ్చిచ్ఛోకేన రాఘవః ।
 కచ్చిన్నాన్యమనా రామః కచ్చిన్మాం తారయిష్యతి ॥ 36.23 ॥
 కచ్చిదక్షాహిణీం భీమాం భరతో భ్రాతృవత్సలః ।
 ధ్వజినీం మన్త్రిభిర్గుప్తాం ప్రేషయిష్యతి మత్స్యతేః ॥ 36.24 ॥
 వానరాధిపతిః శ్రీమాన్ సుగ్రీవః కచ్చిదేష్యతి ।
 మత్స్యతే హరిభిర్వైర్భృతో దన్తనఖాయుధైః ॥ 36.25 ॥
 కచ్చిచ్ఛ లక్ష్మణః శూరః సుమిత్రానన్దవర్దనః ।
 అస్త్రవిచ్ఛరజాలేన రాక్షసాన్ విధమిష్యతి ॥ 36.26 ॥

రోద్రేణ కచ్చిదస్త్రేణ జ్వలతా నిహతం రణే ।
 ద్రక్ష్యామ్యల్పేన కాలేన రావణం ససుహృజ్జనమ్ ॥ 36.27 ॥
 కచ్చిన్న తద్దేమసమానవర్ణం తస్యాననం పద్మసమానగన్ధి ।
 మయా వినా శుష్యతి శోకదీనం జలక్షయే పద్మమివాతపేన ॥36.28॥
 ధర్మాపదేశాత్ప్రజతశ్చ రాజ్యం మాం
 చాప్యరణ్యం నయతః పదాతిమ్ ।
 నాసీద్వ్యథా యస్య న భీర్ష శోకః
 కచ్చిచ్చ ధైర్యం హృదయే కరోతి ॥ 36.29 ॥
 న చాస్య మాతా న పితా చ నాన్యః
 స్నేహోద్విశిష్టోఽస్తి మయా సమో వా ।
 తావత్ప్రహం దూత జిజీవిషేయం
 యావత్ ప్రవృత్తిం శృణుయాం ప్రియస్య ॥ 36.30 ॥
 ఇతీవ దేవీ వచనం మహార్థం
 తం వానరేన్ద్రం మధురార్థముక్త్యా ।
 శ్రోతుం పునస్తస్య వచోఽభిరామం
 రామార్థయుక్తం విరరామ రామా ॥ 36.31 ॥
 సీతాయా వచనం శ్రుత్వా మారుతిర్భీమవిక్రమః ।
 శిరస్యజ్జలిమాధాయ వాక్యముత్తరమబ్రవీత్ ॥ 36.32 ॥
 న త్వామిహస్థాం జానీతే రామః కమలలోచనే ।
 తేన త్వాం నానయత్యాశు శచీమివ పురన్దరః ॥ 36.33 ॥
 శ్రుత్వైవ తు వచో మహ్యం క్షిప్రమేష్యతి రాఘవః ।
 చమూం ప్రకర్షన్ మహతీం హర్యక్షగణసంఘ్నలామ్ ॥ 36.34 ॥

విష్ణుమ్భయిత్వా బాణౌఘైరక్షోభ్యం వరుణాలయమ్ ।
 కరిష్యతి పురీం లజ్కాం కాకుత్స్థః శాన్తరాక్షసామ్ ॥ 36.35 ॥
 తత్ర యద్యన్తరా మృత్యుర్యది దేవాః సహాసురాః ।
 స్థాస్యన్తి పథి రామస్య స తానపి వధిష్యతి ॥ 36.36 ॥
 తవాదర్శనజేనార్యే శోకేన స పరిఘ్నతః ।
 న శర్మ లభతే రామః సింహార్దిత ఇవ ద్విపః ॥ 36.37 ॥
 మలయేన చ విన్ద్యేన మేరుణా మన్దరేణ చ ।
 దర్శరేణ చ తే దేవి శపే మూలఫలేన చ ॥ 36.38 ॥
 యథా సునయనం వల్గు బిమ్బోష్ఠం చారుకుణ్డలమ్ ।
 ముఖం ద్రక్ష్యసి రామస్య పూర్ణచన్ద్రమివోదితమ్ ॥ 36.39 ॥
 క్షిప్రం ద్రక్ష్యసి వైదేహి రామం ప్రప్రవణే గిరౌ ।
 శతక్రతుమివాసీనం నాకప్పృష్ఠస్య మూర్ధని ॥ 36.40 ॥
 న మాంసం రాఘవో భుంక్తే న చాపి మధు సేవతే ।
 వన్యం సువిహితం నిత్య భక్తమన్నాతి పశ్చుమమ్ ॥ 36.41 ॥
 నైవ దంశాన్న మశకాన్ న కీటాన్న సరీసృపాన్ ।
 రాఘవోఽపనయేద్గాత్రాత్ త్వద్గతేనాన్తరాత్మనా ॥ 36.42 ॥
 నిత్యం ధ్యానపరో రామో నిత్యం శోకపరాయణః ।
 నాన్యచ్చిన్తయతే కించిత్ స తు కామవశం గతః ॥ 36.43 ॥
 అనిద్రః సతతం రామః సుప్తోఽపి చ నరోత్తమః ।
 సీతేతి మధురాం వాణీం వ్యాహరన్ ప్రతిబుద్ధ్యతే ॥ 36.44 ॥
 దృష్ట్వా ఫలం వా పుష్పం వా యద్వాఽన్యత్ సుమనోహరమ్ ।
 బహుశో హా ప్రియేత్యేవం శ్వసన్స్త్యామభిభాషతే ॥ 36.45 ॥

స దేవి నిత్యం పరితప్యమానః

త్యామేవ సీతేత్యభిభాషమాణః ।

దృఢవ్రతో రాజసుతో మహాత్మా

తవైవ లాభాయ కృతప్రయత్నః ॥ 36.46 ॥

సా రామసక్ష్మీర్తనవీతశోకా రామస్య శోకేన సమానశోకా ।

శరన్ముఖే సాముద్భవశేషచన్ద్రా నిశేవ వైదేహసుతా బభూవ ॥ 36.47 ॥

(2 సార్లు)

రామభద్ర మహేష్వాస రఘువీరనృపోత్తమ !

భో దశాస్యాన్తకాఽస్మాకం రక్షాం దేహి శ్రియం చ తే !!

ఇత్యార్షే శ్రీరామాయణే ఆదికాండే శ్రీమత్సుందరకాణ్డే

షట్త్రింశః సర్గః

అథ శ్రీ రామాయణే ఆదికాండే శ్రీమత్సుందరకాణ్డే సప్తత్రింశః సర్గః

రామభద్ర మహేష్వాస రఘువీరనృపోత్తమ !

భో దశాస్యాన్తకాఽస్మాకం రక్షాం దేహి శ్రియం చ తే !!

సీతా తద్వచనం శ్రుత్వా పూర్ణచన్ద్రనిభాననా ।

హనూమన్తమువాచేదం ధర్మార్థసహితం వచః ॥ 37.1 ॥ (2 సార్లు)

అమృతం విషసంస్పృష్టం త్వయా వానర భాషితమ్ ।

యచ్ఛ నాన్యమనా రామో యచ్ఛ శోకపరాయణః ॥ 37.2 ॥

ఐశ్వర్యే వా సువిస్తీర్ణే వ్యసనే వా సుదారుణే ।

రజ్జ్వేవ పురుషం బద్ధ్వా కృతాన్తః పరికర్షతి ॥ 37.3 ॥

విధిర్నూనమసంహార్యః ప్రాణీనాం ప్లవగోత్తమ ।

సౌమిత్రం మాం చ రామం చ వ్యసనైః పశ్య మోహితాన్ ॥ 37.4 ॥

శోకస్యాస్య కదా పారం రాఘవోఽధిగమిష్యతి ।

ప్లవమానః పరిశ్రాన్తో హతనాః సాగరే యథా ॥ 37.5 ॥

రాక్షసానాం వధం కృత్వా సూదయిత్వా చ రావణమ్ ।

లజ్కామున్ములితాం కృత్వా కదా ద్రక్ష్యతి మాం పతిః ॥ 37.6 ॥

స వాచ్యః సన్న్వరస్వేతి యావదేవ న పూర్యతే ।

అయం సంవత్సరః కాలస్తావద్ధి మమ జీవితమ్ ॥ 37.7 ॥

వర్తతే దశమో మాసో ద్వా తు శేషా ప్లవజ్గమ ।

రావణేన నృశంసేన సమయో యః కృతో మమ ॥ 37.8 ॥

విభీషణేన చ భ్రాత్రా మమ నిర్యాతనం ప్రతి ।

అనునీతః ప్రయత్నేన న చ తత్ కురుతే మతిమ్ ॥ 37.9 ॥

మమ ప్రతిప్రదానం హి రావణస్య న రోచతే ।

రావణం మార్గతే సజ్జ్యే మృత్యుః కాలవశం గతమ్ ॥ 37.10 ॥

జ్యేష్ఠా కన్యాఽనలా నామ విభీషణసుతా కపే ।

తయా మమేద మాఖ్యాతం మాత్రా ప్రహితయా స్వయమ్ ॥ 37.11 ॥

అవిన్ద్యో నామ మేధావీ విద్వాన్ రాక్షసపుంగవః ।

ద్యుతిమాశ్చీలవాన్ వృద్ధో రావణస్య సుసంమతః ॥

రామక్షయమనుప్రాప్తం రక్షసాం ప్రత్యచోదయత్ ।

న చ తస్య స దుష్టాత్మా శృణోతి వచనం హితమ్ ॥

అసంశయం హరిశ్రేష్ఠ క్షిప్రం మాం ప్రాప్స్యతే పతిః ।

అన్తరాత్మా హి మే శుద్ధస్తస్మింశ్చ బహవో గుణాః ॥ 37.12 ॥

ఉత్సాహః పౌరుషం సత్త్వమాన్యశంస్యం కృతజ్ఞతా ।
 విక్రమశ్చ ప్రభావశ్చ సన్ని వానర రాఘవే ॥ 37.13 ॥
 చతుర్దశ సహస్రాణి రాక్షసానాం జఘాన యః ।
 జనస్థానే వినా భ్రాత్రా శత్రుః కస్తస్య నోద్విజేత్ ॥ 37.14 ॥
 న స శక్యస్తులయితుం వ్యసనైః పురుషర్షభః ।
 అహం తస్య ప్రభావజ్ఞా శక్రస్యేవ పులోమజా ॥ 37.15 ॥
 శరజాలాంశుమాఞ్చూరః కపే రామదివాకరః ।
 శత్రురక్షోమయం తోయముపశోషం నయిష్యతి ॥ 37.16 ॥
 ఇతి సంజల్పమానాం తాం రామార్థే శోకకర్మితామ్ ।
 అశ్రుసమ్పూర్ణనయనామువాచ వచనం కపిః ॥ 37.17 ॥
 కృత్యైవ తు వచో మహ్యం క్షిప్రమేష్యతి రాఘవః ।
 చమూం ప్రకర్షన్ మహతీం హర్యక్షగణసంకులామ్ ॥ 37.18 ॥
 అథవా మోచయిష్యామి త్వామద్వైవ వరాననే ।
 అస్మాద్దుఃఖాదుపారోహ మమ పృష్ఠమనిన్ధితే ॥ 37.19 ॥
 త్వాం తు పృష్ఠగతాం కృత్వా సన్తరిష్యామి సాగరమ్ ।
 శక్తిరస్తి హి మే వోఢుం అఙ్గామపి సరావణామ్ ॥ 37.20 ॥
 అహం ప్రసవణస్థాయ రాఘవాయాద్య మైథిలి ।
 ప్రాపయిష్యామి శక్రాయ హవ్యం హుతమివానలః ॥ 37.21 ॥
 ద్రక్ష్యస్యద్వైవ వైదేహి రాఘవం సహ అక్షణమ్ ।
 వ్యవసాయసమాయుక్తం విష్ణుం దైత్యవధే యథా ॥ 37.22 ॥
 త్వద్దర్శనకృతోత్సాహమాశ్రమస్థం మహాబలమ్ ।
 పురన్దరమివాసీనం నాకరాజస్య మూర్ధని ॥ 37.23 ॥

పృష్ఠమారోహ మే దేవి మా వికాంక్షస్య శోభనే ।
 యోగమన్విచ్ఛ రామేణ శశాజ్కేనేవ రోహిణీ ॥ 37.24 ॥
 కథయన్తీవ చన్ద్రేణ సూర్యేణ చ మహార్చిషా ।
 మత్పుష్టమధిరుహ్య త్వం తరాకాశమహార్ణవౌ ॥ 37.25 ॥
 న హి మే సంప్రయాతస్య త్వామితో నయతోఽఙ్గనే ।
 అనుగన్తుం గతిం శక్తాః సర్వే అఙ్గానివాసినః ॥ 37.26 ॥
 యథైవాహమిహ ప్రాప్తస్తథైవాహమసంశయః ।
 యాస్యామి పశ్య వైదేహి త్వాముద్యమ్య విహాయసమ్ ॥ 37.27 ॥
 మైథిలీ తు హరిశ్రేష్ఠాత్ శ్రుత్వా వచనమద్భుతమ్ ।
 హర్షవిస్మితసర్వాక్షీ హనూమన్తమథాబ్రవీత్ ॥ 37.28 ॥
 హనూమన్ దూరమధ్యానం కథం మాం వోఢుమిచ్ఛసి ।
 తదేవ ఖలు తే మన్యే కపిత్వం హరియూథప ॥ 37.29 ॥
 కథం వాఽలృశరీరస్త్వం మామితో నేతుమిచ్ఛసి ।
 సకాశం మానవేన్ద్రస్య భర్తుర్మే ధ్వజగర్షభ ॥ 37.30 ॥
 సీతాయా వచనం శ్రుత్వా హనూమాన్ మారుతాత్మజః ।
 చిన్తయామాస అక్షీవాన్ నవం పరిభవం కృతమ్ ॥ 37.31 ॥
 న మే జానాతి సత్త్వం వా ప్రభావం వాఽసితేక్షణా ।
 తస్మాత్ పశ్యతు వైదేహీ యద్రూపం మమ కామతః ॥ 37.32 ॥
 ఇతి సశ్చిన్త్య హనుమాంస్తదా ధ్వజగసత్తమః ।
 దర్శయామాస వైదేహ్యః స్వరూపమరిమర్దనః ॥ 37.33 ॥
 స తస్మాత్ పాదపాద్మీమానాఘ్రత్య ధ్వజగర్షభః ।
 తతో వర్ధితుమారేభే సీతా ప్రత్యయకారణాత్ ॥ 37.34 ॥

మేరుమన్దరసజ్కాశో బభౌ దీప్తానలప్రభః ।
 అగ్రతో వ్యవతస్థే చ సీతాయా వానరోత్తమః ॥ 37.35 ॥
 హారిః పర్వతసజ్కాశస్తామ్రవక్త్రో మహాబలః ।
 వజ్రదంష్ట్రనఖో భీమో వైదేహీమిదమబ్రవీత్ ॥ 37.36 ॥
 సపర్వతవనోద్దేశాం సాట్టప్రాకారతోరణామ్ ।
 లజ్కామిమాం సనాథాం వా నయితుం శక్తిరస్తి మే ॥ 37.37 ॥
 తదవస్థాప్యతాం బుద్ధిరలం దేవి వికాంక్షయా ।
 విశోకం కురు వైదేహి రాఘవం సహలక్షణామ్ ॥ 37.38 ॥
 తం దృష్ట్వా భీమసజ్కాశమువాచ జనకాత్మజా ।
 పద్మపత్రవిశాలాక్షీ మారుతస్యారసం సుతమ్ ॥ 37.39 ॥
 తవ సత్త్వం బలం చైవ విజానామి మహాకపే ।
 వాయోరివ గతిం చాపి తేజశ్చాగ్నేరివాద్భుతమ్ ॥ 37.40 ॥
 ప్రాకృతోఽన్యః కథం చేమాం భూమిమాగన్తుమర్హతి ।
 ఉదధేరప్రమేయస్య పారం వానరపుంగవ ॥ 37.41 ॥
 జానామి గమనే శక్తిం నయనే చాపి తే మమ ।
 అవశ్యం సంప్రధార్యాశు కార్యసిద్ధిర్మహాత్మనః ॥ 37.42 ॥
 అయుక్తం తు కపిశ్రేష్ఠ మమ గన్తుం త్వయాఽన్యథా ।
 వాయువేగసవేగస్య వేగో మాం మోహయేత్తవ ॥ 37.43 ॥
 అహమాకాశమాపన్నా హ్యుపర్యుపరి సాగరమ్ ।
 ప్రపతేయం హి తే పృష్ఠాద్భయాద్ వేగేన గచ్ఛతః ॥ 37.44 ॥
 పతితా సాగరే చాహం తిమినక్రరుషాకులే ।
 భవేయమాశు వివశా యాదసామన్న ముత్తమమ్ ॥ 37.45 ॥

న చ శక్త్యే త్వయా సార్థం గన్తుం శత్రువినాశన ।
 కలత్రవతి సన్దేహస్త్వయ్యపి స్యాదసంశయః ॥ 37.46 ॥
 హ్రీయమాణాం తు మాం దృష్ట్వా రాక్షసా భీమవిక్రమాః ।
 అనుగచ్ఛేయురాదిష్టా రావణేన దురాత్మనా ॥ 37.47 ॥
 తైస్త్వం పరివృతః శూరైః శూలముద్గరపాణిభిః ।
 భవేస్త్వం సంశయం ప్రాప్తో మయా వీర కలత్రవాన్ ॥ 37.48 ॥
 సాయుధా బహవో వ్యోమ్ని రాక్షసాస్త్వం నిరాయుధః ।
 కథం శక్యసి సంయాతుం మాం చైవ పరిరక్షితుమ్ ॥ 37.49 ॥
 యుద్ధ్యమానస్య రక్షోభిస్తవ తైః క్రూరకర్మభిః ।
 ప్రపతేయం హి తే పృష్ఠాద్ భయార్తా కపిసత్తమ ॥ 37.50 ॥
 అథ రక్షాంసి భీమాని మహాన్తి బలవన్తి చ ।
 కథంచిత్ సామ్పరాయే త్వాం జయేయుః కపిసత్తమ ॥ 37.51 ॥
 అథవా యుద్ధ్యమానస్య పతేయం విముఖస్య తే ।
 పతితాం చ గృహీత్వా మాం నయేయుః పాపరాక్షసాః ॥ 37.52 ॥
 మాం వా హరేయుస్త్వద్ధస్తాద్ విశసేయురథాపి వా ।
 అన్యవస్థా హి దృశ్యేతే యుద్ధే జయపరాజయౌ ॥ 37.53 ॥
 అహం వాఽపి విపద్యేయం రక్షోభిరభితర్జితా ।
 త్వత్ప్రయతో హరిశ్రేష్ఠ భవేన్నిష్ఫల ఏవ తు ॥ 37.54 ॥
 కామం త్వమసి పర్యాప్తో నిహన్తుం సర్వరాక్షసాన్ ।
 రాఘవస్య యశో హీయేత్త్వయా శస్తైస్తు రాక్షసైః ॥ 37.55 ॥

అథవాఽఽదాయ రక్షాంసి న్యసేయుః సంవృతే హి మామ్ ।
 యత్ర తే నాభిజానీయుర్హరయో నాపి రాఘవౌ ॥
 ఆరమ్భస్తు మదర్థోఽయం తతస్తవ నిరర్థకః ॥ 37.56 ॥
 త్వయా హి సహ రామస్య మహానాగమనే గుణః ॥ 37.57 ॥
 మయి జీవితమాయత్తం రాఘవస్య మహాత్మనః ।
 భ్రాతృణాం చ మహాబాహునా తవ రాజకులస్య చ ॥ 37.58 ॥
 తౌ నిరాశౌ మదర్థం తు శోకసంతాపకర్షితౌ ।
 సహ సర్వర్క్షహాభిస్త్వక్ష్యతః ప్రాణసంగ్రహమ్ ॥ 37.59 ॥
 భర్తృభక్తిం పురస్కృత్య రామాదన్యస్య వానర ।
 న స్పృశామి శరీరం తు పుంసో వానరపుంజవ ॥ 37.60 ॥
 యదహం గాత్రసంస్పర్శం రావణస్య బలాద్గతా ।
 అనీశా కిం కరిష్యామి వినాథా వివశా సతీ ॥ 37.61 ॥
 యది రామో దశగ్రీవమిహ హత్వా సబాన్ధవమ్ ।
 మామితో గృహ్య గచ్ఛేత తత్తస్య సదృశం భవేత్ ॥ 37.62 ॥
 శ్రుతా హి దృష్టాశ్చ మయా పరాక్రమా
 మహాత్మనస్తస్య రణశావమర్దినః ।
 న దేవగన్ధర్వభుజగ్గరాక్షసా భవన్తి
 రామేణ సమా హి సంయుగే ॥ 37.63 ॥
 సమీక్ష్య తం సంయతి చిత్రకారుకం
 మహాబలం వాసవతుల్యవిక్రమమ్ ।
 సలక్ష్మణం కో విషహేత రాఘవం
 హుతాశనం దీప్తమివానిలేరితమ్ ॥ 37.64 ॥

సలక్ష్మణం రాఘవమాజిమర్దనం
 దిశాగజం మత్తమివ వ్యవస్థితమ్ ।
 సహేత కో వానరముఖ్య సంయుగే
 యుగాన్తసూర్యప్రతిమం శరాచ్ఛిషమ్ ॥ 37.65 ॥
 స మే హరిశ్రేష్ఠ సలక్ష్మణం పతిం
 సయూధపం క్షిప్రమిహేలాపపాదయ ।
 చిరాయ రామం ప్రతి శోకకర్షితాం
 కురుష్వ మాం వానరముఖ్య హర్షితామ్ ॥ 37.66 ॥ (2 సార్లు)
 రామభద్ర మహేష్వాస రఘువీరన్యపోత్తమ !
 భో దశస్యాన్తకాఽస్మాకం రక్షాం దేహి శ్రియం చ తే !!
ఇత్యార్షే శ్రీ రామాయణే ఆదికావ్యే శ్రీమత్సున్దరకాణ్డే
సప్తత్రింశః సర్గః

అథ అష్టాత్రింశః సర్గః
 తతః స కపిశార్దూలస్తేన వాక్యేన హర్షితః ।
 సీతామువాచ తచ్ఛ్రుత్వా వాక్యం వాక్యవిశారదః ॥ 38.1 ॥
శ్రీరెమీస్తుతిః
 ఆపదామపహర్తారం దాతారం సర్వసంపదాం !
 లోకాభిరామం శ్రీరామం భూయో భూయో నమామ్యహమ్ !!
ఫలశ్రుతిః
 బుద్ధిర్బలం యశో ధైర్యం నిర్భయత్వమరోగితా !
 అజాడ్యం వాక్పటుత్వం చ హనూమత్ స్మరణాత్ భవేత్ !!
శ్రీ హనుమాతే నమః

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా
బుద్ధ్యాత్మనా వా ప్రకృతేః స్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥

అథ మంగళమ్

శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥
